



تولیدی کلی - فریه‌های تولیدی
د کلیوالي اقتصاد د پیاوړتیا
ملي پروگرام



د کلیو بیا رغونې او پراختیا وزارت د کلیوالي اقتصاد د پیاوړتیا پروگرام د هېواد د خپلواکۍ د بېرته ترلاسه کولو د ۱۰۰مې کالیزې په ویاړ د کلیوالي تولیداتو د نندارتونونو په لړ کې چې په کابل، ننگرهار، هرات او کندهار کې یې جوړ کړي وو؛ دا ځل په بلخ ولایت کې د کلیوالي تولیداتو ستر نندارتون جوړ کړ.

دا نندارتون د بلخ ولایت د دولتي لوړ پوړو چارواکو، د کلیوالي اقتصاد د پیاوړتیا پروگرام د کارکوونکو، مدني فعالانو، رسینو، د پروگرام د گټه اخیستونکو او د دې ولایت د یو شمېر اوسېدونکو په گډون د رابعه بلخي په مارکیټ کې پرانستل شو.

په دې گڼه کې:

- د کندهار ولایت د دامان ولسوالۍ کوچیان د کلیوالي اقتصاد د پیاوړتیا پروگرام تر پوښښ لاندې راغلل.
- د کلیو بیا رغونې او پراختیا وزارت د کلیوالي اقتصاد د پیاوړتیا پروگرام ټولنیز کارکوونکو ته روزنیز ورکشاپ جوړ شو.
- مېرمن صد گل د شجاعت او مېړانې سمبول د هېواد د خپلواکۍ د بېرته ترلاسه کولو په ویاړ د کلیو بیا رغونې او پراختیا وزارت له خوا په بلخ ولایت کې د کلیوالي تولیداتو نندارتون په لار واچول شو.
- د کلیو بیا رغونې او پراختیا وزارت د کلیوالي اقتصاد د پیاوړتیا پروگرام نویو په دنده گمارل شویو کارکوونکو...
- د کلیوالي اقتصاد د پیاوړتیا پروگرام اجرائوي رییس ښاغلي رحمت الله قریشي د پروگرام د مرکزي زون اړوند له کاپیسا...

د کلیو د بیا رغونې او پراختیا وزارت د کلیوالي اقتصاد د پیاوړتیا پروگرام:

د کلیوالي اقتصاد د پیاوړتیا پروگرام د کلیو بیا رغونې او پراختیا وزارت له یو کلیدي پروگرامونو څخه دی، چې موخه یې د هېواد د 34 ولایتونو په 76 ولسوالیو کې د بې وزله کلیوالي مېرمنو د اقتصادي او ټولنیز ژوند کچه لوړول دي. یاد پروگرام کابو د هېواد په هر ولایت کې دوه ولسوالۍ تر پوښښ لاندې راوستي دي. د کلیوالي اقتصاد د پیاوړتیا پروگرام په پنځه کلنه موده کې 40000 د سپما گروپونه، د پور او سپما 5000 کلیوالي اتحادیې، 5000 تولیدي گروپونه او 500 تولیدي اتحادیې جوړوي، چې شاوخوا 6250 کلیوالي پرمختیایي شوراگانو یا CDCs په مرسته به دا هدف ترلاسه کړي.

د پروگرام اتیا ۸۰٪ گټه اخیستونکي ښځې تشکیلوي.

د میاشتې غوره کارمند



د دې میاشتې گټه کې د پروگرام غوره کارکوونکې آغلې فرشته همتي ټاکل شوې ده، آغلې فرشته د کلیوالي اقتصاد د پیاوړتیا ملي پروگرام د ارتباطاتو د شعبې یوه فعاله کارمنده ده. هغه د انگلیسي ادبیاتو په برخه کې لوړې زده کړې لري.

آغلې فرشته د رسنیو په برخه کې له بېلابېلو ادارو سره څلور کلنه تجربه لري، چې له تېر یو کال راهیسې د کلیوالي اقتصاد د پیاوړتیا پروگرام یو له فعاله غړیو څخه شمېرل کېږي، د پروگرام له خوا د پیژندنې په دې لړۍ کې نوموړې د دې میاشتې له غوره کارکوونکیو څخه وپېژندل شوه.

د پروگرام ټول منصوبین د آغلې فرشتې له فعالیتونو او نیکو اخلاقو څخه خوښ دي او پخپله کاري برخه کې نوموړې ته د لارښوونو بریاو او خوښیو هیله لري.

د کندهار ولایت د دامان ولسوالۍ کوچیان د کلیوالي اقتصاد د پیاوړتیا پروگرام تر پوښښ لاندې راغلل

نارینه او ۴۸۷ ښځینه گروپونو په شمول ۵۶۹ د پور او سپما گروپونه جوړ او په دې توگه یې د دې ولسوالیو ۳۷۲۷ کلیوال د پروگرام تر پوښښ لاندې راوستي.

د دامان ولسوالۍ کوچیان چې په دې نږدو کې د کلیوالي اقتصاد د پیاوړتیا پروگرام تر پوښښ لاندې راغلي، په دې ولسوالۍ کې د پروگرام له پېل څخه ډیر خوښ دي، د دې ولسوالۍ د پیتاوي په کلي کې تر اوسه ۲۹ سپما گروپونه جوړ شوي، چې په ۲۳ گروپونو کې یې ۱۵۴ مېرمنې او په ۶ نورو کې یې ۴۸ نارینه را ټول شوي.

د یادونې وړ ده چې د کلیو بیا رغونې او پراختیا وزارت د کلیوالي اقتصاد د پیاوړتیا پروگرام به پخپلې راتلونکې پنځه کلنه موده کې نږدې ۱۱۷۰ سپما گروپونه په کندهار ولایت کې جوړ کړي او له دې لارې به یادو گروپونو ته د پروگرام له خوا ۹۴ میلونه افغانۍ بلاعوضه مرسته تزریق شي؛ چې له دې پیسو څخه به نږدې ۱۱۷۰۴ کلیوال گټه پورته کړي



د کلیوالي اقتصاد د پیاوړتیا پروگرام اجرائوي رییس رحمت الله قریشي- د کندهار ولایت د کلیو بیا رغونې او پراختیا د رییس په ملتیا د کندهار ولایت په دامان ولسوالۍ کې د پروگرام له فعالیتونو څخه لیدنه وکړه. یاد پروگرام له تېر یو کال راهیسې د کندهار ولایت په دوه ولسوالیو (ډنډ او دامان) کې فعالیت لري، چې تر اوسه یې په یادو ولسوالیو کې د ۸۷

د کلیو بیا رغونې او پراختیا وزارت د کلیوالي اقتصاد د پیاوړتیا پروگرام ټولنیزو کارکوونکو ته روزنیز ورکشاپ جوړ شو

اتحادیو د تشکیل د هغوی د کتابدارۍ، د پیسو د سیمولو د طرز العمل، د غونډو د جوړولو، د پورونو د ورکړې، د پور په توگه د پیسو د بېرته راټولولو او په یو مناسب کاروبار کې د پانگونې په اړه د دې ولسوالیو ټولنیزو کارکوونکو ته چې شمېر یې د پنځو ښځینه کارکوونکو په گډون یوولسو تنو ته رسیده، د روزونکو په توگه روزنه ورکړل شوه.

له پورتنيو مواردو سربېره د دې روزنې گډونوالو ته د اسلامي بانکدارۍ او د اسلامي راکړو ورکړو او کاروبارونو او همدا راز د معلوماتي ټکنالوژۍ (MIS) په برخه کې هم روزنې ورکړل شوې. ترڅو د پروگرام تر پوښښ لاندې د یادو ولسوالیو په کلیوالي سیمو کې له دې روزنو څخه په گټې اخیستنې هېوادوالو ته د سپما گروپونو، د پور او سپما د کلیوالي اتحادیو د جوړولو او د نویو کوچنیو کاروبارونو د پېل په ټولو اړوندو برخو کې روزنې ورکړي.

د یادونې وړ ده، چې دا روزنه د روان کال د تلې د میاشتې له ۹-۵ د کلیوالي اقتصاد د پیاوړتیا پروگرام د کنفرانسونو په تالار کې د څلور ورځو لپاره روانه وه.



د کلیو بیا رغونې او پراختیا وزارت د کلیوالي اقتصاد پیاوړتیا پروگرام د مرکزي زون له خوا د پلازمېنې کابل د چهار اسیاب، استالف او بگرامي ولسوالیو ټولنیزو کارکوونکو ته چې د کلیوالي اقتصاد د پیاوړتیا له پروگرام سره د روزونکو په توگه کار کوي روزنه ورکړل شوه

د کلیو بیا رغونې او پراختیا وزارت د کلیوالي اقتصاد د پیاوړتیا پروگرام د مرکزي زون اړوند کابل ولایت د بگرامۍ، استالف او چهاراسیاب ولسوالیو هغو کارکوونکو ته چې د کلیوالي اقتصاد د پیاوړتیا له پروگرام سره د ټولنیزو کارکوونکو په توگه کار کوي، د سپما گروپونو، د پور او سپما د کلیوالي

صد گل د شجاعت او مېراني سمبول

دا چې د دې کورنۍ اقتصادي وضعیت خراب و او مور ورسره مرسته کړې وه، نورې کلیوالي مېرمنې هم تشویق شوې.

په همدې وخت کې زموږ کلي ته د کلیوالي اقتصادي پیاوړتیا ملي پروگرام هم را ورسېد. د دې پروگرام په راتلو سره مور ټولو ته هیله مندي ډېره شوه. له خپلې کورنۍ څخه مو پرته د کلیوالي اقتصادي پیاوړتیا ملي پروگرام هم د ځان لپاره ملاتړ وگاڼه او ډاډه شو.

په لومړي سر کې زموږ د کورنۍ نارینه راضي نه وو، چې د کلیوالي اقتصاد د پیاوړتیا په پروگرام کې گډون وکړو. خو دا چې زموږ اقتصادي مشکلات ډېر و او یوازې نارینه وو نشو کولای چې ټولو مسایلو ته رسیدگي وکړي. مور د کور واړه لگښتونه پوره کول او کله چې زموږ نارینه وو ولیدل چې دا پروگرام گټور دی هغوی نه یوازې دا چې ممانعت یې ونکړ بلکې مور یې تشویق هم کړو. له تېرو دوو کلونو راهیسې دا پروگرام زموږ په کلي کې روان دی او ټولې مېرمنې تقریباً پر ځان بسیا دي. هر اونۍ مور شل افغانۍ صندوق ته اچوو چې یو مهال دېرش زره افغانۍ شوې وې او زه د دې گروپ په رأس کې وم.

ډېر زیار مو وایست او له صفر څخه مو پیل وکړ، چې دا گروپ جوړ کړو او د کلیوالي اقتصاد د پیاوړتیا له پروگرام سره یو ځای شو. د ډېرو مېرمنو ستونزې ورسره حل شوې.

ډېر پلانونه لرم، چې د کلیوالي اقتصاد د پیاوړتیا پروگرام په مرسته یې غواړم پلي کړم او خلکو ته د خدمت مصدر وگرځم.

په تېرو دوو کلونو کې زموږ د کلي ډېرې مېرمنې له دې پروگرام څخه مستفیدې شوې، چا ځان ته پسونه واخیستل او چا هم چرگان. چا د خامک دوزۍ او خیاطۍ لپاره بیسې واخیستې. له دېرش زره افغانیو څخه چې مور ټولې کړې وې او یا زره افغانۍ گټه مو واخیسته. یوازې ما له دې گروپ څخه دېرش زره افغانۍ پور اخیستی و او شپېته زره افغانۍ مې پرې گټلي دي.

هغه وایي، په پور شویو پیسو یې د خامک کولو لپاره ټوکر واخیست. په اخیستل شوي ټوکر یې خامک وکړ او بازار ته یې د پلور لپاره واستول اوس په کلي کې نورو مېرمنو ته هم د خامک کولو لپاره ټوکر ورکوي او د خامک په بدل کې ورته پیسې ورکوي. گنډل شوي خامک بازار ته وړي او په هټیوالو یې پلوري. دغه راز د نخ تار هم په مېرمنو وېشي او له هغوی څخه گنډل شوي ټوکی بازار کې پلوري.

صد گل وایي یو مهال د خپل خاوند محتاجه وه او دا ورته سخته وه، چې لاس یې د خاوند په لور اوږد کړی وي او له هغه پیسې غواړي؛ خو اوس پر ځان بسیا ده، د خپلې کورنۍ ورځنیو اړتیاوو ته په خپله ځواب وایي او په لوړ مورال سره کار کوي. هغه وایي: «فعلا مې اعتماد به نفس ډېر لوړ او وجدان مې راحت دی.»

نوموړې مور ته خپله خاطرې هم وویل او زیاته یې کړه چې دا خاطرې هم ورته خور او هم ترخه ده. هغه وایي، یو مهال مخکې له دې چې د کلیوالي اقتصاد د پیاوړتیا له پروگرام سره یو ځای شي، دوی د کلیوالي مېرمنو څخه په اونیز ډول لس زره افغانۍ راټولې کړې وې. په کلي کې یوې مېرمن غوښتل چې پسونه واخلي او له ما څخه یې د پور اخیستلو غوښتنه وکړه. په همدې وخت کې یوه بله مېرمن راغله او له ما څخه یې د ناروغۍ لپاره پیسې وغوښتې، مېرمن فریاد کاوه او ما هم یې له ځنډه ټولې پیسې هغې ته ورکړې. زه مې هم درد وکړ. وروسته وډاره شوم داسې نه چې دا پیسې بېرته رانه وړي ځکه هغه مېرمن سرطان وه او پیسې یې په خپلې درملنې ولگولې. په ټاکل شوي وخت مېرمن پیسې را نه وړې. په ماسخته تېره شوه چې خدای مکره پیسې رانه وړي بیا به څه کوم ځکه دا زما شخصي نه وې دا د ټول کلي بیسې وې «هغې ښځې بیا پیسې راوړې کله»

په دې کار سره نه یوازې زه خوشاله شوم او وجدان مې راحت شو، بلکې د کلي ټولې ښځې هم خوشاله شوې او له هغې وروسته په کلي کې زما احترام د ټولو پر وړاندې نور هم لوړ شو. اوس فکر کوم چې خودکفا يم. لاس مې هیچا ته هم اوږد نه دی. مخکې به مې له خپل خاوند څخه پیسې غوښتې چې په ما به سخته تېرېده مگر اوس د خوښۍ احساس کوم او له کلیوالي اقتصاد پروگرام څخه مننه کوم. د پخوا په پرتله مې په ژوند کې ډېر بدلون راغلی دی.

دا مېرمنې چې خیاطي او خامک دوزي کوي یوازې زما کور ته د راتللو اجازه لري هغوی یې کورنۍ نه پرېږدي چې ښار ته لاړې شي او رسمي کارونه یې په دفتر کې زه خلاصوم.

د کلیوالي اقتصاد پیاوړتیا له پروگرام څخه مو هیله دا ده چې زموږ کلي کې لا ډېر کار وکړي، ځکه په کليو کې غیر له بزگرۍ بل کار نشته، که دا پروگرام زموږ په کلي کې د خیاطۍ یوه دستگاه جوړه کړي نو د مېرمنو اقتصادي وضعیت به ورسره ډېر ښه شي.



صدگل د هرات ولایت د شادي بره کلي اوسېدونکې ده. هغه په یوې خورا بېوزله ټولنه کې را لویه شوې؛ خو له دې سره سره یې لوړې هیلې هم پاللې دي. هغې د کلیوالي مېرمنو د اقتصادي ستونزو د کمولو او د هغوی د خودکفا کولو لپاره یې تل هڅې کولې او له کلیوالي مېرمنو سره دې پایلې ته رسېدلې وه، چې 20 افغانۍ په اونۍ کې په داوطلب شکل ټولې او د هر چا د اړتیا په وخت کې ټولې هغې ته وسپارل شي.

صدگل وایي، په لومړي سر کې هیچا پرې باور نه کاوه او څوک چمتو نه و، چې د اونۍ شل افغانۍ هغې ته وسپاري خو بیا هم یوشمېر مېرمنو پرې باور درلود او د اونۍ شل افغانۍ یې ورکولې. له څو اونيو وروسته کلیوالي مېرمنو لس زره افغانۍ ټولې کړې وې. د یوې ناروغې مېرمنې د درملو لپاره څلور زره افغانۍ اړتیاوې چې نوموړې د پور په شکل ورکړې. د هغې مېرمنې کورنۍ پرې درملنه وکړه او له درملنې وروسته ټول ډېر خوښ وو. ناروغې مېرمنې په ډېرې لېوالتیا خپل پورې په اونیز ډول پرې کړ.



د هېواد د خپلواکۍ د بېرته ترلاسه کولو په وياړ د کليو بيا رغونې او پراختيا وزارت له خوا په بلخ ولايت کې د کليوالي توليداتو نندارتون په لار واچول شو

د نندارتون د جوړولو موخه د شمال ختيځ او شمال لويديز زون د ولايتونو کليوالي مېرمنو ته د هغوی د توليداتو د پلورنې لپاره د فرصتونو پيدا کول دي، ترڅو هغوی وکولای شي د خپلو عايداتو کچه لوړه او بازار ته په غوره توگه لاس رسې ولري.

د کليوالي اقتصاد د پياوړتيا پروگرام د اړيکو د څانگې مسوول عبدالوفاي ناييزي د ياد نندارتون په پرانستونده کې وويل:

د کليوالي اقتصاد د پياوړتيا پروگرام د دې نندارتون په جوړولو سره غواړي، د هېواد د شمالي ولايتونو په لرې پرتو سيمو کې توليدي او کاروباري مېرمنې په دې بهير کې راگډ او د هغوی اقتصاد ته څرخېدا ورکړي. چې دا کار له پروگرام سره د هغو مرستندويانو د مرستې څرگنده بېلگه هم ده، څوک چې په گډ ډول د افغاني مېرمنو د اقتصادي پياوړتيا لپاره په افغانستان کې فعاليت لري. د شمال زون د بلخ، سمنگان، جوزجان، فارياب، کندز، بدخشان، تخار، بغلان او سرپل ولايتونو کليوالي بنسټينه متشبينو په دې نندارتون کې گډون کړی چې خپل توليدات به په ۵۰ غرو کې نندارې ته وړاندې کړي.

د يادونې ده، چې ياد نندارتون د تلې د مياشتې له ۱۷ نېټې پيل او تر دريو ورځو به دوام وکړي



د کليو بيا رغونې او پراختيا وزارت د کليوالي اقتصاد د پياوړتيا پروگرام د هېواد د خپلواکۍ د بېرته ترلاسه کولو د ۱۰۰مې کاليزې په وياړ د کليوالي توليداتو د نندارتونونو په لړ کې چې په کابل، ننگرهار، هرات او کندهار کې يې جوړ کړي وو؛ دا ځل په بلخ ولايت کې د کليوالي توليداتو ستر نندارتون جوړ کړ. دا نندارتون د بلخ ولايت د دولتي لوړ پوړو چارواکو، د کليوالي اقتصاد د پياوړتيا پروگرام د کارکوونکو، مدني فعالانو، رسنيو، د پروگرام د گټه اخيستونکو او د دې ولايت د يو شمېر اوسېدونکو په گډون د رابعه بلخي په مارکيت کې پرانيستل شو.

د کليو بيارغونې او پراختيا وزارت د کليوالي اقتصاد د پياوړتيا پروگرام نويو په دنده گمارل شويو کارکوونکو ته روزنيز ورکشاپ جوړ شو

دا روزنيز ورکشاپ نويو په دنده گمارل شويو کارکوونکو ته د پروگرام د موخو، د اسلامي بانکوالۍ او د هغه د تطبيق، د پوړونو د راکړې ورکړې، د پور او سپما د اتحاديو د کتابدارۍ، د سپما په موخه د پيسو د راټولولو او نورو ټولو هغو اړوندو مواردو کې چې د دوی له کاري لايحې سره تړاو لري، د دريو ورځو لپاره په بابر باغ کې ترسره شو.

دغه نوي په دنده گمارل شويو کارکوونکو چې په دې نږدو کې د ولسواليو په کچه د هغمرۍ جوړونکو، د ټولنې د انسجام او د تشبثاتو د پرمختيا په برخو کې د هېواد په ۲۶ ولايتونو کې دندې ترلاسه کړي، ۱۳ يې مېرمنې دي.

د يادونې وړ ده چې ياد ورکشاپ د تلې د مياشتې په ۲۱ پيل او تر دريو ورځو يې دوام درلود.



د کليوالي اقتصاد د پياوړتيا پروگرام ۹۰ کارکوونکو ته چې نوي په دنده گمارل شوي، د پروگرام په مرکزي دفتر کابل کې روزنيز ورکشاپ جوړ شو.

د کليوالي اقتصاد د پياوړتيا پروگرام اجرايوي رييس بناغلي رحمت الله قريشي د پروگرام د مرکزي زون اړوند له کاپيسا ولايت څخه ليدنه وکړه

تفصيلي بحث وکړ. چې په ځواب کې يې د کاپيسا ولايت د کليو بيا رغونې او پراختيا رييس د کليوالي اقتصاد د پياوړتيا له پروگرام سره د خپلو ترسره شويو مرستو يادونه وکړه او د کليوالي اقتصاد د پياوړتيا په موخه يې له پروگرام سره د هر ډول مرستو ژمنه هم وکړه، چې د کليوالي اقتصاد د پياوړتيا پروگرام رييس يې له مرستو مننه وکړه.

له هغه وروسته بناغلي رحمت الله قريشي له خپل پلاوي سره يو ځای په ډنگر خېل او خانان خېل کليو کې د کليوالي اقتصاد د پياوړتيا پروگرام له نويو جوړ شويو نارينه سپما گروپونو سره وليدل، د گروپ له غړو سره د پروگرام د موخو او له پروگرام سره د هغوی د يوځای کېدو په اړه تفصيلي خبرې وکړلې.

بيا يې د کاپيسا ولايت د کليو بيا رغونې او پراختيا په رياست کې د کليوالي اقتصاد د پياوړتيا پروگرام له کارکوونکو سره تفصيلي ناسته وکړه او له هغوی سره يې په کليوالی کچه د پروگرام پر وړاندې د شته ستونزو او ننگونو په تړاو بحث وکړ، چې د دفتري او کاري ستونزو په شمول يې د هغوی ځينې وړاندیزونه له ځان سره واخيستل او د يو شمېر ستونزو د حل په موخه يې عملاً اقدام هم وکړ.



د کليوالي اقتصاد د پياوړتيا پروگرام يو لوړ پوړی پلاوی د پروگرام د اجرايوي رييس رحمت الله قريشي په مشرۍ له کاپيسا ولايت څخه ليدنه وکړه. چې په دې سفر کې د پروگرام د مرکزي زون مسوول بناغلي شمس الاسلام ياسر او د اړيکو د څانگې کارکوونکی د پروگرام له رييس سره مل وو.


کاپيسا ولايت ته له رسېدا سره سم يې لومړی د کليو بيا رغونې او پراختيا له ولايتي رييس محمد يونس مموزي سره وليدل او د پروگرام د لاسته راوړنو، فعاليتونو او موخو په اړه يې د کليو بيا رغونې او پراختيا له رييس سره





له مور سره اړيکه:


 سرک نيله باغ، دارالامان وات، کابل--افغانستان

 www.weerdp-mrrd.gov.af

 www.facebook.com/weerdpofficial

 @weerdpofficial

 Abdulwafi.nayebzai@mrrd.gov.af

 +93 (0) 788 911 211

